

نقش آغاز

جلسہ شوریٰ کے بحث و اجلاس میں ۱۹ جولائی کو مولانا سمیع الحق، مدیر الحق نے دن منٹ کی نہایت محدود وقت کی مختصر تقریر میں کئی اہم مسائل پر اظہار خیال کیا جو وفاقی کونسل سیکریٹریٹ کی ضبط کردہ شکل میں پیش ہے۔

ادارہ

(تمہیدی کلمات کے بعد) محترم چیئرمین صاحب! اس چھ سالہ دور حکومت میں اس حکومت سے جو سب سے بڑی چیز ہمیں ملی ہے۔ اور اسلامی نقطہ نظر سے اس امت مسلمہ پر انعام ہوا ہے تو وہ قادیانیت کے مسئلہ پر آرٹوٹینس کا نفاذ ہے۔ الحمد للہ اس حکومت کو ناموس ختم نبوت کے تحفظ کی یہ سعادت حاصل ہوئی اور تلوسہ الہ بدو جہد جو کہ برصغیر میں ہمارے اکابر اور مسلمانوں نے جاری رکھی تھی اس کو اس حکومت نے منزل مقصود سے ہمکنار کیا تو میرا مشورہ ہے کہ مجلس شوریٰ اس مسئلے پر صدر پاکستان کو مبارکباد دے۔ اب اتنی گزارش ہے کہ اس مسئلہ پر ہمیں پوری سنجیدگی سے غور کرنا ہے۔ اس کے سیاسی مضمرات، پر قادیانی فرقہ کی تاریخ کی روشنی میں گہری نظر رکھنی چاہئے۔ اگر ایک سانپ کو آپ زخمی کر لیتے ہیں تو زخمی سانپ، سب کچھ کھڑکتا ہے۔ تو ان کی پوری تاریخ ہے سوالوں کے ساتھ اس پر کتابیں لکھی گئی ہیں۔ پورے عالم اسلام میں قادیانی، فری مین کی طرح سرگرم ہیں۔ ان کا ایک نظام ہے اور ان کی سرگرمیاں جاری ہیں۔ تو کہیں ایسا نہ ہو کہ پاکستان ان کی سازشوں کا شکار نہ ہو جائے۔ ہمیں محتاط رہنا چاہئے۔ اور مکمل طور پر خاتم النبیین صلی اللہ علیہ وسلم کے دین سے بغاوت کرنے والے اس طبقے سے مزید کوئی نرمی نہیں برتنی چاہئے۔

دوسری گزارش یہ ہے کہ الحمد للہ موجودہ حکومت اس وقت اسلامی نظام کے نفاذ کی کوشش کر رہی ہے اور ایک سمت متعین ہو چکی ہے، لیکن میرا خیال ہے کہ جیسا صدر محترم فرماتے ہیں کہ ایسی بنیاد ہم فراہم کر کے چھوڑیں گے کہ اس کو ہلایا نہیں جاسکے گا تو میرا خیال ہے کہ ان چھ سالوں میں وہ بنیادیں اتنی مستحکم نہیں ہو سکی ہیں جیسا کہ صدر صاحب نے کہا ہے۔ بلکہ ہم نے ان چھ سالوں کا کافی حصہ تدریج یا حکمت عملی یا جو بھی نام دے دیں کے نام پر ضائع کر دیا ہے۔

جناب چیئرمین! اسلامی انقلاب کے لئے بنیادی باتیں تین تھیں۔ ایک نظام تعلیم، ایک نظام معیشت، اور ایک نظام عدل۔ نظام معیشت کے بارے میں ہم اب تک صرف خوب خبریاں سن رہے ہیں۔ اب کے ہم نے ۱۹۸۵ء تک سودی نظام کے خاتمہ کی خوشخبری سنی تو اللہ کرے کہ یہ پوری ہو جائے۔ لیکن سودی نظام کے ساتھ نہ اسلام اور نہ قرآن و سنت، ایک منٹ کی رواداری برداشت کرتا ہے۔ اللہ اور اس کے رسول کی طرف سے اس نظام کے بارہ میں اعلان جنگ ہے۔ اب بھی پچھلے چھ ماہ میں بیس بیس سال کے ترغیبتوں نے جاری کئے ہیں۔ تو اگر ہم سودی نظام کو ۱۹۸۵ء

پچھلے دنوں اخبار میں ایک لطیفہ تھا کہ یہ "نیست و نابود کمیٹیاں ہیں" کمیٹی در کمیٹی پھر کمیٹی کے بعد کمیٹی — دوسری طرف یہ حالت ہے کہ جو معلمین و بنیات صوبائی مدارس میں ہیں، سکولوں میں دینیات پڑھاتے ہیں، یا قرآن کریم ناظرہ یا تجزیہ پڑھاتے ہیں، ان کی تنخواہ چیرٹراسی سے بھی کم ہوتی ہے۔ وہ لوگ مسلسل بے چین ہیں۔ دو تین سال سے ہمارے پاس ان کے خطوط آتے ہیں اور ڈھیر لگ گیا ہے۔ اگر یہ صوبائی مسئلہ بھی ہے، لیکن کسی دفاتی حکومت کی پالیسی جب صوبائی حکومتوں کو معلوم ہو جائے تو انہیں ان ہی پالیسیوں کو ملحوظ رکھنا ہوتا ہے۔ تو ایک سکول میں اسلام اور قرآن پڑھانا ایلا تو چار پانچ سو روپے تنخواہ کے پانچویں گریڈ والا اور چیرٹراسی چھٹے اور ساتویں گریڈ میں ہو۔ اور انگریزی پڑھانے والا، فارسی پڑھانا ایلا وہ تو نویں دسویں گریڈ والا ہو تو اس کے احساس کمتری اور بچوں پر اسکے اثرات کا کیا حال ہوگا۔

چیرمین صاحب :- مولانا اختصار کریں، تین منٹ باقی ہیں۔
 مولانا سمیع الحق :- دوسری گزارش یہ ہے کہ ہم حسب اسلامی نظام کی طرف جا رہے ہیں تو ایسے اقدامات نہیں ہونے چاہئیں جو اس کے خلاف ہوں جو ہمارے نعرہ سے ہماری منزل اور مشن سے ہم آہنگ نہ ہوں۔ یہاں کئی بظاہر چھوٹی باتیں بھی ہوتی ہیں مگر ملک کے مسلمانوں پر ان کا بڑا اثر پڑتا ہے اعتماد مجرد ہوتا ہے۔ کہ شاید یہ لوگ صرف نعرہ لگا رہے ہیں۔ ہمارے صدر صاحب نیک اور صاف دل انسان ہیں، معلوم نہیں کن لوگوں نے ان کو اس مصیبت میں ڈال دیا ہے کہ پچھلے ہفتے پورٹا ہنگامہ فلمی ایکٹروں اور ایکٹریوں کا رہا، اور ایک دیندار صدر کو سات آٹھ گھنٹے فلمی اداکاروں کے حشر میں بیٹھا پڑا، ان اداکاروں نے انٹرویو میں کہا کہ ۳۷ سال میں فلمی صنعت کو پہلی دفعہ تحفظ ملا ہے۔
 — تو ہمیں ایسے اقدامات سے گریز کرنا چاہئے۔

میں کراچی میں تھا، اجلاس سے ایک دو دن پہلے تو اخبار میں آیا کہ گھوڑ دوڑ پر شرط لگانے کی جو پابندی تھی وہ ختم کر دی گئی ہے۔ تو مجھے کئی لوگوں نے کراچی میں کہا کہ مولانا یہ کون سا اسلام آپ لارہے ہیں جو کام بھٹو حکومت نے کئے تھے آپ ان کو بھی ختم کر رہے ہیں اور اب شراب کی باری کب آئے گی؟ تو گھوڑ دوڑ پر شرط لگانا تو خالص جو ہے۔ ادھر شہنشاہی کارڈ پر خواتین کا فوٹو لازمی کر دینے کی خبر آئی ہے۔ دور دراز علاقوں بلوچستان وزیرستان قبائلی علاقے کی خواتین جو گھروں سے باہر نکلی ہی نہیں ہیں اور مجھے ایک ایسی خاتون کی حالت معلوم ہے جو اپنے خاندان کی محف، بوڑھی اور معمر، کہ تیس چالیس سال بے چاری نے نابینا رہنا گوارا کیا، آنکھوں پر پردے آگئے تھے مگر اپریشن کرانا گوارا نہیں کیا۔ کہ ڈاکٹر کی نظر چہرہ پر پڑنا گوارا نہ تھا۔ اور یہ میری دادی مرحومہ کا واقعہ ہے۔ میرے والد صاحب اور سب اہل راکرتے رہے کہ یہ آسان مسئلہ ہے۔ ڈاکٹر کے معمولی اپریشن سے بینائی بحال ہو جائے گی۔ مگر اس مرحومہ نے تیس چالیس سال نابینا رہنا برداشت کیا مگر ڈاکٹر کو چہرہ دکھانا گوارا نہ کیا۔ تو ایسے جذبات و احساسات والی خواتین کو آپ مجبور کریں کہ وہ فوٹو گراؤں اور سٹوڈیوز کے چکر میں پڑ جائیں، کتنا ظلم ہے؟

سر سید اور ان کے معتقدین

تعلیمی خدا مذہبی عقائد۔ انگریز پرستی کا علمبردار۔ دو قومی نظریہ کا بانی یا دشمن

سر سید کو دو قومی نظریے کا بانی قرار دینے کی اختراع ایک خاص مصلحت کے تحت مسلمان ہند کے مطالبہ پاکستان کے بعد ہوئی۔ دو قومی نظریے کے ایک واضح مخالف کو اس کا حامی بنا کر باطل کوششیں واقعی قابل مذمت ہیں۔

سر سید احمد خان کی شخصیت ان کے بعض تعلیمی و سیاسی افکار اور مذہبی عقائد کے باعث ایک عرصہ سے متنازعہ فیہ چلی آرہی ہے۔ ایک مخصوص طبقہ فکر کی جانب سے ہمارے نصاب تعلیم میں پیش کیا جاتا رہا ہے اس سے ہمارا تعلیم یافتہ طبقہ بڑی طرح متاثر ہوا ہے۔ نامور اساتذہ، معروف مفکر اور مشہور دانشور سر سید کی اصل کتابوں کے مطالعہ کے بغیر اپنے لیکچروں اور مقالوں میں ان کے متنازعہ کردار کے بارے میں مصنوعی گفتگو سے اس قدر کام لیتے ہیں کہ اصل مسلوب کر دیا جاتا ہے۔ جو کچھ انہوں نے کتابوں میں پڑھا ہوتا ہے اسے مزید بڑھا چڑھا کر اپنی علمیت کا لوہا منوانے کے خواب دیکھنے لگتے ہیں۔ وہ دلائل کو تسلیم نہیں کرتے۔ اپنے خود ساختہ جواز رنگین عبادت میں ڈھال کر انشا پر داری کے جوہر دکھاتے ہیں۔ اور ”وقتی مصلحت“ کی رٹ لگا کر کسی کی بات سننا گوارا نہیں کرتے۔

امروز کی فروری ۸۳ء کی تین ہفت روزہ اشاعتوں میں جناب عنبرت رحمانی بھی اسی رویہ بہہ گئے ہیں۔ انہوں نے ”سر سید کی کہانی ان کی اپنی زبانی“ کے مقدمہ نگار جناب ڈاکٹر ابوسلمان شاہ جہان پوری کے مقالہ کی (جو بعد میں الجحیم اکوڑہ خشک میں نقل ہوا) بڑی تضحیک کی ہے۔ وہ مقالہ نگار پر برسے ہیں اور خوب برسے ہیں اور اپنی قلم کے برسے جوہر دکھانے میں۔ اپنے جوابی مضمون ”سر سید اور علی گڑھ تحریک“ میں وہ جناب ابوسلمان پر کوئی سند پیش کرنے کا الزام لگاتے ہوئے فرماتے ہیں کہ اگر انہوں نے کوئی سند پیش کی ہے تو وہ بزبان حال بقول میر ع

سند ہے میرا فرمایا ہوا